

राज्य शासनांतर्गत गट "अ" व गट "ब" च्या पदांवर
चारित्र्य व पूर्व चारित्र्य पडताळणी अहवालाच्या
अधीन राहून तात्पुरत्या स्वरूपात नियुक्ती देणेबाबत.

महाराष्ट्र शासन,
सामान्य प्रशासन विभाग,
शासन निर्णय, क्रमांक:चापअ-१००८/प्र.क्र.२१४/०८/१६-अ,
मंत्रालय, मुंबई-४०० ०३२,
दिनांक:- ९ जानेवारी, २००९.

- संदर्भ:- १) शासन परिपत्रक राजकीय व सेवा विभाग, क्रमांक: १७२४/३४, दिनांक २०/१०/१९४८,
२) शासन परिपत्रक, सामान्य प्रशासन विभाग, क्रमांक:व्हीसीए-१०६०/डी, दिनांक २७/९/१९६०,
३) शासन निर्णय, सामान्य प्रशासन विभाग, क्रमांक:व्हीसीए-१०८८/सीआर-३६/१६-अ, दि.१९/११/१९९०,

प्रस्तावना:-

शासन सेवेत नियुक्ती करण्यापूर्वी उमेदवारांचे चारित्र्य व पूर्व चारित्र्य यांची तपासणी करून ते सदोष नाहीत याची खात्री करून घेण्याची आवश्यकता, याबाबतच्या सूचना संदर्भाधिन क्र. १ च्या आदेशात स्पष्ट करण्यात आलेल्या आहेत. उमेदवारांच्या गट-क आणि गट-ड च्या पदांवर नेमणूका करण्यापूर्वी/नेमणूकीनंतर चारित्र्य व पूर्वचारित्र्य याची तपासणी करण्याबाबतच्या सूचना संदर्भाधिन क्र. २ च्या आदेशान्वये देण्यात आल्या आहेत. सदर संदर्भाधीन क्र.२ च्या परिपत्रकान्वये गट "क" व गट "ड" ची पदे तात्काळ भरण्याच्या आवश्यकतेची खात्री नियुक्ती अधिकाऱ्यांची झाल्यास चारित्र्य व पूर्व चारित्र्य पडताळणीच्या अधीन राहून निव्वळ तात्पुरत्या स्वरूपात पदे भरण्याची मुभा देण्यात आली आहे. तथापि, वर्ग- १ व वर्ग- २ च्या पदांवर नेमणूका करताना अशी सवलत देण्यात आलेली नाही. उलटपक्षी वरील संदर्भ क्र. ३ येथील दिनांक १९/११/१९९० च्या शासन निर्णयान्वये वर्ग- १ व वर्ग- २ च्या पदांवर नव्याने नेमणूका करताना उमेदवारांचे चारित्र्य व पूर्व चारित्र्य याची तपासणी नेमणूकीपूर्वीच करून घेणे आवश्यक आहे हे पुन्हा स्पष्ट करण्यात आलेले आहे. गट "अ" व गट "ब" ची सर्व विभागांमध्ये अनेक पदे रिक्त आहेत. सदर रिक्त पदे तातडीने भरण्याबाबत वेळोवेळी संबंधित प्रशासकीय विभागाना शासनाने आदेश दिले आहेत. राज्यातील क्षेत्रीय कार्यालयातील महत्वाची पदे बऱ्याच कालावधीकरिता रिक्त असल्यामुळे सदर अधिकाऱ्यांअभावी राज्यातील विकासाची कामे खोळंबून राहिली आहेत. त्यामुळे या कामाना गती देण्यासाठी क्षेत्रीय स्तरावरील विविध मंत्रालयीन प्रशासकीय विभागांच्या नियंत्रणाखालील गट "अ" व गट "ब" ची पदे तातडीने भरणे आवश्यक आहे. सदर पदांवर नियुक्ती देण्याकरिता महाराष्ट्र लोकसेवा आयोगाकडून संबंधित विभागांकडे उमेदवारांच्या शिफारशी प्राप्त झालेल्या आहेत. परंतु सदर उमेदवारांचे चारित्र्य व पूर्व चारित्र्याची पडताळणी केल्याशिवाय अशा उमेदवारांना वरील दिनांक १९/११/१९९० च्या शासन निर्णयानुसार नियुक्ती देणे नियुक्ती प्राधिकाऱ्यांना शक्य होत नाही. त्यामुळे या सर्व बाबी विचारात घेता, वरील दिनांक १९/११/१९९० च्या शासन निर्णयामध्ये सुधारणा करण्याची बाब शासनाच्या विचाराधीन होती.

शासन निर्णय:-

राज्य शासनांतर्गत महाराष्ट्र लोकसेवा आयोगामार्फत शिफारस प्राप्त उमेदवारांना गट- अ व गट-ब च्या रिक्त पदांवर नियुक्ती देताना सदर रिक्त पदे जास्त काळ रिक्त न ठेवता तातडीने भरणे आवश्यक असल्याची खात्री नियुक्ती अधिकाऱ्याची झाल्यास नियुक्ती द्यावयाच्या उमेदवारांच्या चारित्र्य व पूर्व चारित्र्य पडताळणीच्या अधिन राहून त्यांना गट "क" व गट "ड" प्रमाणे निव्वळ तात्पुरत्या स्वरूपात नियुक्ती देण्यात यावी. सदर उमेदवारांची चारित्र्य व पूर्व चारित्र्य पडताळणी नियुक्तीच्या आदेशाच्या दिनांकापासून सहा महिन्यांच्या आत पूर्ण करण्यात यावी अन्यथा सहा महिन्यांच्या कालावधी नंतर सदर नियुक्ती आपोआप संपुष्टात येईल.

नियुक्ती अधिकाऱ्यांनी नियुक्ती आदेशामध्ये सदर उमेदवारांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य व पूर्व चारित्र्य पडताळणीचा अहवाल असमाधानकारक असल्याचे निर्देशनास आल्यास त्यांची नियुक्ती कोणतेही कारण न देता १ महिन्याची नोटीस देवून समाप्त करण्यात येईल असा स्पष्ट उल्लेख करण्यात यावा.

सर्व मंत्रालयीन विभागांना विनंती करण्यात येते की, वरील आदेश त्यांनी त्यांच्या अधिपत्याखालील कार्यालय प्रमुख/विभाग प्रमुख यांच्या निर्देशनास आणावेत.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक- २००९०१०९१७३०३१००१ असा आहे.

महाराष्ट्राचे राज्यपाल यांच्या आदेशानुसार व नावाने,

दि. रा. डिंगळे
अवर सचिव, महाराष्ट्र शासन.

कृ.मा.प....

प्रत,

- १) राज्यपालांचे सचिव,
- २) मुख्यमंत्र्यांचे प्रधान सचिव,
- ३) उप मुख्यमंत्र्यांचे सचिव,
- ४) मुख्य सचिव,
- ५) शासनाचे सर्व अपर मुख्य सचिव / प्रधान सचिव / सचिव, मंत्रालय, मुंबई-४०० ०३२,
- ६) सह सचिव/उप सचिव (आस्थापना) सर्व मंत्रालयीन विभाग,
- ७) सह सचिव, विधी व न्याय विभाग/का-३, मंत्रालय, मुंबई-४०० ०३२,
- * ८) प्रबंधक, उच्च न्यायालय, मूळ न्याय शाखा, मुंबई,
- * ९) प्रबंधक, उच्च न्यायालय, अपिल शाखा, मुंबई,
- * १०) प्रबंधक, महाराष्ट्र प्रशासकीय न्यायाधिकरण, मुंबई,
- * ११) प्रबंधक, लोक आयुक्त व उप लोक आयुक्त, मुंबई,
- * १२) सचिव, महाराष्ट्र लोकसेवा आयोग, मुंबई,
- * १३) सचिव, महाराष्ट्र विधानमंडळ सचिवालय, विधानभवन, मुंबई,
- * १४) सचिव, राज्य निवडणूक आयोग, मुंबई,
- १५) सर्व विभागीय आयुक्त,
- १६) सर्व जिल्हाधिकारी,
- १७) संचालक, माहिती व जनसंपर्क संचालनालय, मंत्रालय, मुंबई,
- १८) सामान्य प्रशासन विभागातील सर्व आस्थापना विषयक कार्यासने, (का-१९-अ मार्फत)
- १९) निवड नस्ती/१६-अ
- * (पत्राने)